



Government Degree College

**Zaheerabad, Dist. Sangareddy (T.S.)
Accredited To (NAAC "B" Grade)**

Urdu Project

Department of Urdu



پروجیکٹ

**GOVERNMENT DEGREE COLLEGE, ZAHEERABAD,
SANGAREDDY DISTRICT**

CERTIFICATE

This is to certify that, this **Urdu Project** named “**Effective Learning of Urdu by using Modern Technology**” is prepared under the supervision of Ayesha Begum, Assistant Professor of Urdu, Govt. Degree College, Zaheerabad by following students:

- | | |
|-------------------|-----------------|
| 1. Shireen Begum | - B.Com II Year |
| 2. Juveria Fatima | - B.Com II Year |
| 3. Ruksar Fatima | - B.A II Year |
| 4. Saba Anjum | - B.Com II Year |
| 5. Ruhina Begum | - B.A II Year |

Ayesha Begum, M.A., M.Phil. (Ph.D)
Head, Dept. of Urdu

PRINCIPAL
Govt. Degree College,
Zaheerabad, Sangareddy Dist.

جدید ٹکنالوجی کے ذریعہ اردو کا موثر اکتساب

(EFFECTIVE LEARNING OF URDU BY USING MODERN TECHNOLOGY)

Prepared By

- 1) Shireen Begum (B.Com II Year)
- 2) Juveria Fatima (B.Com II Year)
- 3) Rukhsar Fatima (B.A. II Year)
- 4) Saba Anjum (B.Com. II Year)
- 5) Ruhina Begum (B.A. II Year)

Under the Supervision of

Ayesha Begum

M.A., M.Phil, (Ph.D)

Asst. Professor of Urdu

Govt. Degree College Zaheerabad

Dist. Sangareddy - 502220

Telangana State

موضوع کا تعارف اور اس کی تحقیقی اہمیت:

موجودہ دور مسابقتی اور علم و آگہی کا دور ہے۔ جس کے ذریعہ قومیں اپنی ذہنی ایجاد کے بل بوتے پر ترقی حاصل کر رہی ہیں۔ آج کے اس ترقی یافتہ دور میں جدید ٹکنالوجی نے پوری دنیا کو اپنی لپیٹ میں لے رکھا ہے۔ عہد جدید میں رونما ہونے والی نئی تبدیلیاں ٹکنالوجی ہی کی دین ہیں۔ کمپیوٹر، ڈاٹا اور میڈیا نے دنیا میں انقلاب برپا کیا ہے۔ ڈاٹا کی دنیا میں ہونے والی یہ تبدیلیاں اتنی کارآمد ہو گئی ہیں کہ مہینوں کا کام دنوں میں بھی نہیں بلکہ لمحوں میں مکمل ہو رہا ہے۔ انٹرنیٹ کی آمد اور میڈیا کے استعمال نے تو پوری دنیا کو گلوبل ویلج بنا دیا ہے۔ جسے ہم الیکٹرانک عہد یا پھر سائبر ویلج بھی کہتے ہیں۔ غرض جدید ٹکنالوجی نے ناممکنات کو ممکنات سے ہمکنار کیا ہے۔ اردو زبان کی جدید ٹکنالوجی کے ذریعہ اکتسابی اثر انگیزی، کے عنوان سے پروجیکٹ کی تیاری دراصل جدید ٹکنالوجی کی پیداوار میڈیا اور انٹرنیٹ کے ذریعہ اردو کا جو فروغ ہے اس پر روشنی ڈالنا ہے۔ اردو زبان نہ صرف کتابوں کی زیب و زینت رہی ہے بلکہ انٹرنیٹ اور میڈیا میں بھی اپنا اہم مقام بنا چکی ہے۔



جدید ٹیکنالوجی کے ذریعہ اردو کے اکتساب
میں معاون و مددگار چند عوامل (سائٹس):



- ☆ گوگل
- ☆ وکیپیڈیا
- ☆ ای میل
- ☆ ڈیجیٹل لائبریری
- ☆ یوٹیوب
- ☆ اردو لرننگ سائٹس
- ☆ بزم ادب ڈاٹ کام
- ☆ اردو اخبارات
- ☆ فیس بک
- ☆ ریختہ ڈاٹ کام وغیرہ،

بہت سارے اردو لرننگ ویب سائٹس انٹرنیٹ پر موجود ہیں جو اردو پڑھنے اردو میں کچھ معلومات حاصل کرنے اور اردو سکھانے میں معاون و مددگار ہو سکتے ہیں۔ درس و تدریس میں بھی انہی معلومات کی بنا پر طلباء کو PPT کے ذریعہ بہترین درس دیا جاسکتا ہے۔

مقالے کے اغراض و مقاصد (Aims and Objectives)

اس مقالے کو تحریر کرنے کا مقصد اردو ادب میں جدید ٹکنالوجی کے ذریعہ اثر انگیز کتاب پر جائزہ حاصل کرتے ہوئے اردو کی ترقی اور اس کا صحیح موقف ظاہر کرنا ہے۔ دوسری زبانوں کی طرح اردو بھی جدید ٹکنالوجی کے ذریعہ ہم آہنگ ہو چکی ہے۔ جس کے ذریعہ سے ہم اپنے کمپیوٹرز کو یا انٹرنیٹ کو اردو زبان میں منتقل کر سکتے ہیں یونی کوڈ کی ایجاد نے ان مراحل کو آسان کر دیا ہے۔ جو ای میل، چیٹنگ، براؤزنگ سب اردو زبان میں موجود ہیں۔ اس مقالے کا اہم مقصد جو لوگ ان معلومات سے ناواقفیت رکھتے ہیں انہیں معلومات فراہم کرنا ہے۔ دراصل عدم واقفیت کی بنا پر ہی ہم اپنی زبان میں کمپیوٹر اور انٹرنیٹ کا استعمال نہیں کر پارہے ہیں۔ ہماری معلومات کے لئے بہت ساری چیزیں انٹرنیٹ پر دستیاب ہیں لیکن بہت کم لوگ اس سے فائدہ اٹھاتے ہیں۔ اردو زبان کو سیکھنے کے لیے سیلف لرننگ کے اصولوں پر آن لائن اردو لرننگ پروگرام دستیاب ہے جو کہ اردو کی تاریخ میں ایک نئی پیشرفت ہے۔ اس کے علاوہ اردو ڈیجیٹل لائبریری اور کئی ادبی، تعلیمی، تہذیبی و ثقافتی سائٹس اپنی گونا گوں خدمات پیش کر رہی ہیں۔ اردو صحافت کے بیشتر اخبارات بھی تازہ ترین حالات کو کم وقت میں پہنچانے میں اہم کردار ادا کرتے ہیں۔

مقاصد

اس مقالے کے اہم مقاصد حسب ذیل ہیں۔

- ✓ اردو اور جدید ٹکنالوجی کے مابین ہم آہنگی کو فروغ دینا
- ✓ کمپیوٹر کو اردو زبان میں استعمال کرتے ہوئے عصر حاضر کے تقاضوں کو پورا کرنا
- ✓ جدید ٹکنالوجی کے ذریعہ باسانی اردو سیکھنے میں سہولت فراہم کرنا
- ✓ طلباء کو جدید ٹکنالوجی کے استعمال سے درس و تدریس میں اثر انگیزی پیدا کرنا
- ✓ جدید ٹکنالوجی کے ذریعہ اردو کو ترقی و فروغ دینا



تحقیق کا طریقہ کار (Research Methodology):

ادبی تحقیق میں موضوع کے انتخاب کے بعد مفروضات (Hypothesis) قائم کیے جاتے ہیں اور قائم کردہ مفروضات پر دستیاب مواد کا مطالعہ پیش کیا جاتا ہے جسے ابتدائی مواد (Primery Data) کہتے ہیں اور مواد کی فراہمی کے بعد مختلف ذرائع سے تحقیق و تنقید کی جاتی ہے جسے ثانوی مواد (Secondary Data) کہتے ہیں نامعلوم حقائق سے تحقیق کی بنیاد پر نتائج اخذ کیے جاتے ہیں جسے خلاصہ مقالہ (Conclusion) کہتے ہیں۔ اس کا موضوع ہے۔ ”جدید ٹکنالوجی کے ذریعہ اردو کی اکتسابی اثر انگیزی“۔ اس مقالے کو مختلف ابواب میں تقسیم کیا گیا ہے ان ابواب کے ذیل میں۔ اردو اور جدید ٹکنالوجی، اردو میں انٹرنیٹ کا استعمال، سائبر اسپیس کے ذریعہ اردو کی تدریس، وکپیڈیا کا استعمال اور اس کے فوائد، اردو صحافت کی تیز ترین اثر انگیزی، خلاصہ مقالہ اور کتابیات ان موضوعات پر روشنی ڈالتے ہوئے قائم کردہ مفروضات اور امکانات کو مختلف حوالہ جات اور دلائل کے ساتھ حتمی نتائج کی شکل میں پیش کیا جائے گا۔

پروجیکٹ کے ابواب:

اس کو مختلف ابواب میں تقسیم کیا گیا ہے جو حسب ذیل ہیں۔

☆ اردو اور جدید ٹکنالوجی،

☆ اردو میں انٹرنیٹ کا استعمال،

☆ سائبر اسپیس کے ذریعہ اردو کی تدریس،

☆ وکیپیڈیا کا استعمال

☆ خلاصہ مقالہ اور

☆ کتابیات



اردو اور جدید ٹکنالوجی Urdu and Modern Technology

سائنس نے اتنی ترقی حاصل کی ہے کہ پچھلی صدیاں بالکل پیچھے رہ گئی ہیں۔ ماضی کی بہ نسبت پچھلی دو دہائیوں میں حیرت انگیز تبدیلیاں آگئی ہیں۔ موجودہ دور میں سب سے بڑا انقلاب برپا کرنے والی شے اگر کوئی ہے تو وہ کمپیوٹر ہے۔ کمپیوٹر کے ہارڈ ڈسک، سی ڈی، DVD اور پین ڈرائیو کے ذریعہ آسانی معلومات کو محفوظ اور انکا بروقت استعمال کر رہے ہیں۔ ہم سب گلوبل ویج کے دائرے میں آ کر الیکٹرانک عہد سے وابستہ ہو گئے۔ اب یہ عہد ڈیجیٹل عہد کے نام سے معنون ہو گیا۔ گویا یہ تمام ترقیات ہمیں کمپیوٹر کی مدد سے حاصل ہو رہی ہیں۔ دراصل کمپیوٹر ایک یا ایک سے زائد ان پٹ، اوٹ پٹ اور پراسیسنگ اکائی پر مشتمل ہوتی ہے۔

کمپیوٹر سے انسان کو ان گنت فائدے پہنچ رہے ہیں۔ اور کئی دور سے اس کی خدمات مسلم الثبوت ہیں جو نہ صرف انسانی دماغ کا کام انجام دیتے ہیں بلکہ کئی سالوں تک اہم فائلز کو محفوظ رکھتے ہیں۔ کمپیوٹر کے ذریعہ ہم ضرورت کے مطابق مختلف فائلز، فولڈرز بنا سکتے ہیں پان کارڈ، آدھار کارڈ، Licence پاسپورٹ غرض ہماری ہر ضروری شے کا ریکارڈ رکھ سکتے ہیں۔ ترسیل کے کام بھی دنوں نہیں بلکہ منٹوں میں حل کر سکتے ہیں اور فون کے ذریعہ رزلٹ دیکھ سکتے ہیں۔ یہ سب ٹکنالوجی کی ہی دین ہے۔

عہد حاضر میں صحافت نے ٹکنالوجی کی مدد سے اپنا بلند کردار ادا کیا ہے۔ ٹی وی کے ذریعہ نہ صرف ہم خبروں سے استفادہ کر سکتے ہیں بلکہ اردو پروگرامس اردو چینلس بھی دیکھ سکتے ہیں۔ ای ٹی وی اردو، سہارا کا عالمی اردو چینل، زی نیٹ ورک کا زی سلام اور منصف اردو چینل، اردو دانوں کو اپنی گونا گوں خدمات سے مستفید کر رہے ہیں۔

ٹکنالوجی کی بدولت دنیا مٹھی میں آگئی ہے کہ دنیا بھر کی معلومات بیک وقت حاصل کر سکتے ہیں۔ گوگل سرچ کے ذریعہ نہ معلوم شے کو ڈھونڈ نکال سکتے ہیں۔ آن لائن تجارت، آن لائن پرواز بکنگ، آن لائن گیس بکنگ، آن لائن بجلی بل کی ادائیگی وغیرہ ضروری کاموں کو منٹوں میں کروا سکتے ہیں۔ بلیک بیری، اینڈ رائیڈ اور سی فونز کو بہت اہمیت حاصل ہے جو ہمارے اشاروں کے منتظر ناممکن کو ممکن کر دکھاتے ہیں۔

اردو زبان زمانے کے لحاظ سے تبدیلیوں کو اپنے اندر سمونے کی صلاحیت رکھتی ہے۔ لہذا ٹکنالوجی کی مدد سے اخبارات، کتابیں اور معلوماتی مواد حاصل کیا جاسکتا ہے۔ کتابیں، اخبارات اور رسائل کو انٹرنیٹ سے جوڑ دیا گیا ہے۔ اس کی مدد سے ہم منصوبہ بندی کے تحت

Projects , PPT's

آڈیو، ویڈیو، فلمیں، گیمس، Lessons وغیرہ بنا سکتے ہیں۔ گوگل اور ویکیپیڈیا کے ذریعہ اردو کے مختلف سائنس پر پہنچ کر اردو ادب سے واقفیت حاصل کر سکتے ہیں۔ اردو سائنس کے ذریعہ شعری اور نثری خدمات پر مشتمل مواد منٹوں میں حاصل کر سکتے ہیں۔ ڈیجیٹل بورڈ کے ذریعہ پرائرڈرس و تدریس کے فرائض انجام دے سکتے ہیں۔ بلاشبہ پاور پوائنٹ پر پریزنٹیشن کے ذریعہ کمرہ جماعت میں پرائرڈر تدریس ہو سکتی ہے۔

اردو میں انٹرنیٹ کا استعمال:

انٹرنیٹ آج کی ایک اہم ترین ضرورت بن گیا ہے روزمرہ کے استعمالات میں انٹرنیٹ کا استعمال گویا ہوا پانی اور سانس کے ساتھ یہ بھی جڑ گیا ہے۔ اس کی اہمیت سے اس لئے بھی انکار نہیں کیا جاسکتا کہ تمام عالم کی ڈیجیٹل لائبریری، انسائیکلو پیڈیا، اخبارات، رسائل و جرائد، ویب سائٹس، بلاگز ویڈیوز، فلمیں وغیرہ آن لائن موجود ہیں۔ آن لائن لرننگ سائٹس، آن لائن سیاحتی امداد، آن لائن شاپنگ، مارکیٹنگ، صحت و تندرستی سے متعلق معلومات، آداب معاشرت پر مشتمل ہدایات، داخلہ فارمس، تعلیمی و اقتصادی معلومات، تہذیبی و ثقافتی روابط بین الاقوامی روابط، ویڈیو کانفرنسنگ جس کے وسیلے سے دو دوبات چیت وغیرہ ہماری زندگی اہم حاصل بن گئے ہیں۔

آج کے دور میں ترسیل کی سہولتیں ہماری توقعات سے زیادہ سرعت والے بن گئے ہیں۔ سکیڈز میں ہم ٹیکسٹ پیغام دور دور ممالک بھیج سکتے ہیں جبکہ پہلے خطوط کے ذریعہ ہفتے اور مہینے لگ جاتے تھے۔ رابطے اور معلومات کا اشتراک دراصل انٹرنیٹ کا سب سے بڑا کمال ہے۔ اس کے علاوہ کئی گروپوں کے ساتھ ایک ہ وقت میں ربط و تعلق، ڈاکیومنٹ، فوٹوز اور ویڈیوز کی ترسیل بھی باہمی رابطہ کا اہم وسیلہ ہے۔ ورلڈ ویب وائیڈ پر دنیا بھر کی معلومات دستیاب ہیں۔ ہم جس زبان میں چاہیں معلومات حاصل کر سکتے ہیں۔



انٹرنیٹ کی مقبولیت میں سوشل نیٹ ورکنگ کا اہم رول رہا ہے میڈیا کے ذریعہ فیس بک، ٹیویٹر، یوٹیوب لغت نویسی اور ویک پیڈیا سے ہم ایک پلیٹ فارم پر جمع ہو سکتے ہیں۔ اگرچہ ان نیٹ ورکس کے ذریعہ سے اسکا منفی استعمال بھی ہو رہا ہے لیکن اس کے مثبت نتائج سے انکار نہیں کیا جاسکتا۔ اردو زبان پر انٹرنیٹ کے ذریعہ بہت ساری خدمات انجام دی جا رہی ہیں لیکن موجودہ دور کے لحاظ سے اگر دوسری زبانوں سے موازنہ کیا جائے تو یہ ترقیات کم ہیں۔ کیونکہ اس کی وسعتوں کے اعتبار سے اردو میں اس کا استعمال محدود ہے اقتباس ملاحظہ کیجیے۔

”انٹرنیٹ پر جہاں دنیا کے تمام علوم سے متعلق اعلیٰ معیار کے بڑی مقدار میں موجود ہیں وہاں اردو زبان و ادب کے حوالے سے ویب سائٹس کی تعداد اور معیار بہت حوصلہ افزا نہیں ہیں۔ یہ لمحہ فکر ہے!۔ کیونکہ تیز رفتار ترقی کے اس عہد میں اگر ہم نے اپنے ادب اور اپنی زبان کو اس نئی ٹکنالوجی سے ہم آہنگ نہیں کیا تو ترقی کے اس دور میں ہماری زبان، ادب اور تہذیب سب سے پیچھے رہ جائیں گی۔ کیونکہ عہد حاضر میں ترقی اور تنزلی بہت حد تک اسی سے منسوب ہے۔“

(اردو ادب کے نئے ٹکنیکی وسائل اور امکانات از عبدالصیر سید عمران ص ۲۲)

جدید ٹکنالوجی کی ترقی نے ابتدائی طور پر یہ تاثر دیا تھا کہ زبانیں اپنے محدود دائروں میں سمٹ کر رہ جائیں گی لیکن جیسے جیسے ٹکنالوجی نے ترقی کی زبانوں کے ذخیروں اور بھرپور مواد کی دستیابی میں اضافہ ہی ہوتا چلا گیا۔ سائبر اسپیس نے زبان و ادب کی ترقی کے نئے امکانات کو روشن کرتے ہوئے تیز رفتار ترقی کی راہوں کو ہموار کیا۔ آج کمپیوٹر کی زبان نہ صرف انگریزی ہے بلکہ دنیا کی ترقی یافتہ زبانوں نے کمپیوٹر سے اپنے آپ کو ہم آہنگ کیا ہے۔ جو خدشات کومات دیتے ہوئے تیزی سے ترقی کی جانب گامزن ہیں۔ اس لیے وقت ہے کہ ان ضرورتوں پر توجہ دے کر ہم اپنی تہذیب و ثقافت کی بقا کے لئے تگ و دوں کریں تاکہ جدید ٹکنالوجی سے زبان کو ہم آہنگ کیا جائے




Urdu Teaching with Cyber Space ساہجرا سپیس کے ذریعہ اردو کی تدریس

اردو زبان اب اس لائق ہو چکی ہے کہ وہ جدید ٹکنالوجی کے ذریعہ نیٹ ورکنگ خدمات انجام دے۔ اب ہمیں انٹرنیٹ اور کمپیوٹر کے استعمال کے لیے کسی اور زبان کے سہارے کی ضرورت نہیں۔ ہم اردو میں کمپیوٹر باسانی چلا سکتے ہیں۔ ای میل، چیٹنگ، براؤسنگ سب اردو زبان میں انجام دے سکتے ہیں دراصل یہ اردو یونی کوڈ کی دین ہے۔ لیکن ان معلومات سے بہت کم لوگ واقفیت رکھتے ہیں۔ اسی لیے اردو میں اس کا رواج کم ہے۔ اس کے لیے بہتر ہے کہ شعور بیداری مہم چلائی جائے۔ اگر ایسا ہو تو اردو ساہجرا سپیس میں اپنا ایک اہم مقام بنا لے گی۔ قومی کونسل برائے فروغ اردو نے اردو زبان سیکھنے کے لئے آن لائن سیلف لرننگ پروگرامس لانچ کیا ہے جو اردو کے فروغ میں ایک اہم پیش رفت ہے۔ اسی طرح انٹرنیٹ پر اہم کتابوں کو بھی آن لائن کیا گیا ہے اردو میں ڈیجیٹل لائبریری کے علاوہ تمام نوعیت کے ہمہ اقسام سائٹس موجود ہیں۔ اردو صحافت نے بھی انٹرنیٹ کے استعمال سے کافی شہرت و کامیابی حاصل کی ہے۔

کمپیوٹر اور انٹرنیٹ کے ذریعہ درس و تدریس کے فرائض بھی کافی خوش اسلوبی سے انجام دئے جا رہے ہیں۔ اسباق کی تیاری میں طلبہ کی مواد تک رسائی مددگار ثابت ہو رہی ہے اس ٹکنالوجی کے ذریعہ سے دور رہنے والے طلبہ کو بھی براہ راست مواد مل رہا ہے۔ نہ صرف ان سے مخاطب ہو سکتے ہیں بلکہ ان کے تاثرات سے بھی واقفیت حاصل کر سکتے ہیں Power Point Presentation کے ذریعہ اردو کا درس موثر بنا سکتے ہیں۔ مجموعی طور پر یہ کہا جا سکتا ہے کہ جدید ٹکنالوجی اور انٹرنیٹ نے جہاں زندگی کے دیگر شعبوں کو ترقی دی ہے وہیں اردو زبان و ادب کو بھی ایک اہم مقام عطا کیا ہے اس نے زبان و ثقافت کے حوالے سے مستقبل کے نئے امکانات روشن کیے ہیں۔ اور سب سے خوش آئند بات یہ ہے کہ اردو بھی جدید ٹکنالوجی سے ہم آہنگ ہو گئی ہے۔ ہم اندازہ لگا سکتے ہیں کہ مستقبل میں بھی اردویوں ہی ترقی کی منزلیں طے کرتے ہوئے آفاقی وسعتیں حاصل کرے۔

ای ٹیچنگ e-Teaching

یعنی الیکٹرانک سامان سے تدریس کا کام لینا، روایتی تدریس سے ای ٹیچنگ زیادہ دلچسپ ہوتی ہے ای ٹیچنگ میں ہر طالب علم کی دلچسپی برقرار رہتی ہے پردہ screen پر اسباق کسی کارٹون فلم کی طرح نظر آتے ہیں، سبق کی ہر شے Screen پر نظر آتی ہے جس کی وجہ سے طلباء کو اسباق سمجھنے میں بہ نسبت روایتی تدریس کے ای ٹیچنگ سے آسانی ہوتی ہے۔



اردو انسٹال کرنے کا طریقہ: Installation of Urdu on Computer

اردو کو کمپیوٹر اور انٹرنیٹ کی زبان کیسے بنائیں۔ تو یہ کوئی مشکل مرحلہ نہیں ہے۔ اگر ہم کچھ سمجھ بوجھ رکھتے ہیں تو یہ آسان ہے بس ارادے مصمم ہوں اس سلسلے میں طریقہ یہ ہے کہ ہم اپنے کمپیوٹر یا لپ ٹاپ پر اردو کس طرح انسٹال کریں۔

کمپیوٹر یا لپ ٹاپ پر اردو لکھنے کے لیے ہدایات اس طرح سے ہیں

اگر آپ کے کمپیوٹر میں میں بیک اپ فائل موجود ہے تو Windows XP کی CD کی ضرورت نہیں در نہ windows xp کی CD ڈالیں۔

1 پہلے start بٹن سے Control Panel میں جا کر Regional and Language Options پر کلک کریں۔
2 لیٹگو تاج ٹیپ کا انتخاب کریں اور پھر left to - right Instals Files for Complex Script and right to - left languages (Including Thai) پر ٹک کا نشان لگائیں۔

3 پھر Apply بٹن پر کلک کریں۔

4 Details بٹن پر کلک کریں۔

اس کے بعد Add بٹن پر کلک کریں۔ پھر Input Language پر کلک کر کے Urdu کو منتخب کر لیں۔ اس کے بعد آپ باہر آجائیں۔

اور 6- key Board layout /IME- Phonetic پر کلک کر کے Phonetic کو منتخب کر لیں۔ اسکے بعد OK بٹن کلک کر کے باہر آجائیں اور اپنے کمپیوٹر کو دوبارہ اسٹارٹ (Re - start) کریں۔ اب آپ کے ڈیسک ٹاپ پر لیٹگو تاج آپشن آچکا ہوگا۔ اس پر کلک کریں یا پھر شارٹ کٹ کی Alt + Shift کا استعمال کر کے اسے اردو میں تبدیل کریں۔

اب ہم اپنے کمپیوٹر پر بہ آسانی اردو لکھ سکتے ہیں۔ اردو کو نسل کی ویب سائٹ پر موجود آن لائن ڈیجیٹل لرننگ پروگرام اردو زبان کی تدریس کا بے حد موثر پروگرام ہے۔ اس کا سب سے اہم پہلو یہ ہے کہ یہ پروگرام Self Learning Method کو پیش نظر رکھتے ہوئے بنایا گیا ہے اور Audio Visual Format میں ہے یہ پروگرام درج ذیل پانچ ابواب پر مشتمل ہے۔

Script lesson

Structure Lesson

Anthology

History of Urdu Literature

Land and People

ان ابواب میں اردو رسم الخط سے متعلق اور حروف کے تلفظ پر قاری کی مدد پر مشتمل اسباق ہیں جن میں اردو قواعد و اعداد و بول چال کی

تدریس پر مشتمل اسباق ہیں ان کے علاوہ شاعری اور نثر پر مشتمل اسباق جو کہ قاری کی قراءت کے ذریعہ تدریس پر مشتمل ہیں۔

وکپیڈیا کا استعمال Uses of Wikipedia

زبان کی ترویج و ترقی کے لئے سائبر اسپیس کے استعمال سے بہت سارے وسائل حاصل ہوتے ہیں جن میں آڈیو، ویڈیو، اور ڈیجیٹل تکنک کی مدد سے ہم اردو ادب اور زبان دونوں حوالوں سے استعمال کر سکتے ہیں ادب کے حوالے سے جو کچھ سائبر اسپیس پر موجود ہے وہ تشفی بخش ضرور ہیں لیکن استعمال کم ہے۔ وکپیڈیا کا استعمال ریختہ ڈاٹ کام کی خدمات معلومات کا اہم ذریعہ ہیں لیکن ان کا استعمال بہت کم ہے۔ اردو ادب کے ڈیجیٹل کتب خانے، سیاسی ادبی رسالے، اخبارات اور کتابوں کے مختلف سائٹس موجود ہیں مگر ان میں موضوعاتی سائٹس کی بے انتہا کمی محسوس کی جاتی ہے۔ Wikiedu.in کے ذریعہ سے تعلیمی معلومات حاصل ہوتی ہیں۔

ویکی بکس بھی ایک ایسا پلیٹ فارم ہے جہاں ہم اپنی کتابیں یا مضامین ڈیجیٹلائز کر سکتے ہیں

اب تو اردو میں مختلف سائٹس ہیں جہاں صرف اردو کی کتابیں شائع ہو رہی ہیں۔ اب سوال یہ ہے کہ اردو کو کمپیوٹر اور انٹرنیٹ کی زبان کیسے بنایا جائے۔ تو یہ مشکل مرحلہ نہیں اگر ہم ٹکنالوجی سے واقفیت رکھتے ہیں تو تھوڑی بہت کوششوں سے ہم یہ کام بھی انجام دے سکتے ہیں لیکن شرط یہ ہے کہ صبر اور ہمت سے کام لیں۔ اس کا طریقہ کار انٹرنیٹ پر موجود ہے۔




ویکیپیڈیا

آزاد دائرۃ المعارف

خلاصہ مقالہ Conclusion

اکیسویں صدی نہ صرف دیگر زبانوں کے لئے ٹکنالوجی کے ذریعہ ترقی کا باعث بن چکی ہے بلکہ اردو بھی جدید ٹکنالوجی کے نیک سک سے لیس ہو کر دیگر زبانوں سے قدم ملا کر ترقی کی راہوں میں آگے بڑھ رہی ہے۔ جس سے اردو کے چاہنے والوں کو اس کی بقا اور پائیداری پر بھروسہ ہونے لگا ہے۔ لیکن ان امکانات پر اطمینان کرنے کی بجائے ہر اردو داں کو عملی طور پر اردو کو جدیدیت سے جوڑتے ہوئے مزید محنت کرنی ہوگی۔ اس کے لئے اردو کی کتابوں کو ڈیجیٹلائز کرنا ہوگا۔ کانفرنسوں اور سیمینارز کے ذریعہ دانشوران اردو کو غور و فکر اور بحث و مباحثہ کرنا چاہئے اور یہ معلوم کرنا چاہئے کہ آخر وہ کونسے امکانات ہیں جن کو رو بہ عمل میں لانے پر اردو زبان کی زبوں حالی ایک قصہ پارینہ بن جائے اور ایسا موقف آجائے کہ اردو کے چاہنے والے اسے ترحم سے دیکھنے کے بجائے اس کی شہرت و بلندی پر فخر کرنے لگیں۔ ان توقعات پر پورا اترنے کے لئے ہمیں انٹرنیٹ الیکٹرانک میڈیا اور سائبر اسپیس سے جڑے رہ کر عملی اقدامات کرنا ضروری ہے۔ ویکی پیڈیا جو معلومات کا اہم ذریعہ ہے یہ بھی اردو میں دستیاب ہے اسکی شروعات ہو کر ایک دہا بیت چکا ہے۔ لیکن اب تک بہت کم ہی معلومات اس میں موجود ہیں۔ دراصل اس کی تخلیق اشتراک سے ہوئی ہے۔ لہذا اس کے ذخیرے میں اضافہ کے لئے ہماری توجہ درکار ہے۔ جب تک ہم نئے نئے مضامین کو اس میں شامل کرتے نہیں جائیں گے تب تک یہ معلومات کا سمندر نہیں بن سکتا۔ کیونکہ آج کل کی دنیا میں کچھ بھی ناممکن نہیں۔ الیکٹرانک میڈیا، انفارمیشن اور ٹکنالوجی نے آدمی کو خلا میں بھی بھیجا ہے۔ جب ہندوستان کے پہلے اسٹرونوٹ راکیش شرمانے اسپیس شٹل سے اس وقت کی وزیراعظم اندرا گاندھی نے ان سے بات کی تو یہ کوئی عجوبے سے کم نہیں تھا۔ جب انھوں نے پوچھا کہ چاند پر سے ہندوستان کیسا نظر آ رہا ہے تو راکیش شرمانے کسی اور زبان میں نہیں بلکہ اردو کے ایک شعر کے ذریعہ اختصار کے ساتھ جواب دیا کہ

ع سارے جہاں سے اچھا ہندوستان ہمارا



یہ اردو زبان کی شیرینی ہی ہے کہ خلا میں بھی اس کا جادو چل گیا۔ لیکن اب یہ ہماری ذمہ داری ہے کہ اردو زبان جس کی شیرینی زمین سے خلا تک پہنچ چکی ہے، اسے وقت کے تقاضے اور ٹکنالوجی سے اس طرح ہم آہنگ کر دیں کہ یہ آوازیں ہر جگہ سنائی دیں کہ اردو ہے جس کا نام ہمیں جانتے ہیں داغ سارے جہاں میں دھوم ہماری زباں کی ہے اردو کی تاریخ میں اردو اینچ Urdu Inpage نے اردو کو کمپیوٹر کی زبان بنانے میں اہم رول ادا کیا ہے۔ ان اینچ اردو، فارسی، پشتو، سندھی، عربی، اور دیگر عربی رسم الخط کے حامل زبانوں میں 1994ء میں سافٹ ویئر کی شکل میں تخلیق جب کہ ان اینچ خاص طور پر اردو زبان کے نستعلیق رسم الخط میں استعمال ہوتا ہے ان اینچ صرف میکرو سافٹ ویڈوز (MS Windows) آپریٹنگ سسٹم کے لئے جاری کیا جاتا ہے۔

اب کمپیوٹر کی بورڈ Key Boards اردو حروف سے لیس ہو گئے ہیں جس کی بدولت ہم اردو فونٹ کو استعمال کر سکتے ہیں۔ آج کل اسمارٹ فونس کا چلن عام ہے اس میں بھی اردو کے استعمال سے بہت سارے اہم تکنیکی امور انجام دیئے جا رہے ہیں۔ اس کا طریقہ کاریہ ہے کہ گوگل پلے اسٹور پر اردو کی بورڈ Key board حاصل کر سکتے ہیں۔ گوگل میں اردو سرچ کرنے پر اردو کے بیش قیمت مواد تک رسائی حاصل ہو سکتی ہے۔ حال ہی میں گری راج کالج نظام آباد میں شعبہ اردو کی جانب سے ایک مہم چلائی گئی تھی فون میں اردو گھر گھر میں اردو کے عنوان سے جو کافی مقبول رہی۔ غرض اردو زبان نہ صرف ایک بین الاقوامی زبان ہے بلکہ اب کمپیوٹر کی زبان بھی بن چکی ہے اور دنیا کی ترقی یافتہ زبانوں سے ہم آہنگ ہو گئی ہے۔ ضرورت اس بات کی ہے ہم اپنی تہذیب اور ثقافت کی پاسداری اور پائیداری کے لئے مزید اردو کے فروغ میں حصہ لیتے ہوئے آگے بڑھیں تاکہ جدید ٹکنالوجی کے اس دور میں اردو سیکھنے والوں کو رغبت حاصل ہو اور اس کا استعمال خوب سے خوب تر ہو۔ لیکن یہ بھی حقیقت ہے کہ ٹکنالوجی اُستاد کا متبادل نہیں ہو سکتی۔



کتابیات References

اردو زبان کے نئے تکنیکی وسائل اور امکانات

جدید ٹکنالوجی و انفارمیشن

اردو میڈیا از پروفیسر خواجہ اکرام الدین

مکمل کمپیوٹر ٹریننگ گائیڈ از شفقت علی

اردو اور عوامی ذرائع ابلاغ از محمد شاہد حسین

ٹیچنگ اور ای ٹیچنگ از محمد شکیل احمد

urduwikipaedia the free encyclopaedia

www.rekhta.com

www.bazmesahara.com

www.jadeedadab.com

www.sherosokhan.com

www.hindsamachar.com

تمت

The End

